

**जिल्हा परिषद सेवेतील "गट-क" ची पदे
भरण्याकरिता गठीत करावयाच्या पडताळणी
समितीबाबत.**

महाराष्ट्र शासन

शासन निर्णय क्र: एपीटी २००७/प्र.क्र.६२/आस्था-८
ग्रामविकास व जलसंधारण विभाग,मंत्रालय,मुंबई-३२.
दिनांक : २० मार्च, २००७.

वाचा : १) शासन निर्णय,सामान्य प्रशासन विभाग,क्र.आरएसबी १०८२/प्र.क्र.१८६/भाग-२/१३-अ,

दिनांक १८ जून,१९८३

२) शासन निर्णय,सामान्य प्रशासन विभाग,क्र. प्रानिमं ३०९९/५५५/१३-अ,दि.११ जून,१९९९.

३) शासन निर्णय,सामान्य प्रशासन विभाग,क्र. प्रानिमं ३०९९/५५५/१३-अ,दि.१५ जून,१९९९.

४) शासन पत्र,सामान्य प्रशासन विभाग क्र.प्रानिमं ३०९९/५५५/१३-अ,दि.१ जुलै,१९९९.

५) शासन निर्णय,सामान्य प्रशासन विभाग,क्र.मासैन २००४/१५०/प्र.क्र.३८/२८

दिनांक ३१ ऑगस्ट, २००४.

६) विभागाचे शासन परिपत्रक क्र.एपीटी २००६/प्र.क्र.४२५/आस्था-८,दि.२० मार्च, २००७

प्रस्तावना :-

राज्य शासनाच्या दुय्यम सेवांमध्ये नियुक्तीसाठी उमेदवार निवडण्याची कार्यपद्धती अनुक्रमांक १ येथील शासन निर्णय दिनांक १८ जून,१९८३ नुसार विहित करण्यात आली आहे. सामान्य प्रशासन विभागाच्या शासन निर्णय दिनांक ९ फेब्रुवारी,१९८८ नुसार राज्यामध्ये गट-क ची पदे भरण्याकरिता महाराष्ट्र दुय्यम सेवा निवड मंडळ,मुंबई व सहा (६) प्रादेशिक दुय्यम मंडळाची स्थापना करण्यात आलेल्या निवड मंडळांची फेररचना दिनांक १० नोव्हेंबर,१९९५ च्या शासन निर्णयानुसार करण्यात आली. कालांतराने राज्यातील निवड मंडळे बरखास्त करण्याचे आदेश अनुक्रमांक २ येथील शासन निर्णयानुसार निर्गमित करण्यांत येऊन अनुक्रमांक ३ च्या आदेशानुसार निवड मंडळे बरखास्त करण्याचा व त्यांचेद्वारे "गट-क" संवर्गातील पदे भरण्याची कार्यवाही बंद करण्याचा निर्णय सदर आदेशान्वये घेण्यांत आला. मात्र सदर आदेशात अशाही सूचना दिल्या आहेत की, भविष्यात प्रादेशित व राज्यस्तरीय पदे भरताना सामान्य प्रशासन विभागाच्या क्र.आरएसबी १०८२/सीआर १८६/भाग-२/ १३-अ, दिनांक १८ जून,१९८३ च्या शासन निर्णयामध्ये विहित केलेली कार्यपद्धती अवलंबण्यात यावी. दिनांक १८ जून,१९८३ च्या वरील आदेशातील तरतूदीनुसार प्रशासकीय विभागाने त्यांच्या नियंत्रणाखाली विविध नियुक्ती प्राधिका-यांना सहाय्य करण्यासाठी निवड समित्या स्थापन करावयाच्या आहेत व त्या समित्यांच्या मार्फत उमेदवार निवडण्यासाठी विहित कार्यपद्धतीचा अवलंब करावयाचा आहे. वरील सर्व आदेशांच्या अनुषंगाने ग्राम विकास विभागाच्या अंतर्गत जिल्हा परिषद सेवेतील "गट-क " मधील नियुक्तीसाठी उमेदवार निवड करण्याच्या दृष्टीने गठीत करावयाच्या पडताळणी समितीची रचना करण्याची बाब शासनाच्या विचाराधीन होती.

शासन निर्णय :-

ग्राम विकास विभागाच्या अखत्यारीतील जिल्हा परिषदांच्या सेवांमध्ये "गट-क" च्या पदावर उमेदवार निवडण्याच्या दृष्टीकोनातून मुख्य कार्यकारी अधिकारी, जिल्हा परिषद यांच्या अध्यक्षतेखाली खालीलप्रमाणे पडताळणी समितीची रचना करण्यात येत आहे :-

(१) मुख्य कार्यकारी अधिकारी, जिल्हा परिषद	: अध्यक्ष
(२) जिल्हा समाज कल्याण अधिकारी	: सदस्य
(३) प्रकल्प अधिकारी (एकात्मिक आदिवासी विकास प्रकल्प)	: सदस्य
(४) जिल्हा सैनिक कल्याण अधिकारी	: सदस्य
(५) महिला व बाल विकास अधिकारी	: सदस्य
(६) जिल्हा परिषदेतील ज्या विभागात पदे भरावयाची आहेत त्या विभागाचा विभाग प्रमुख (गट-अ स्तर)	: सदस्य
(७) उप मुख्य कार्यकारी अधिकारी (सामान्य प्रशासन विभाग) जिल्हा परिषद	: सदस्य सचिव

वरील समितीची कार्यपद्धती संदर्भ क्रमांक ६ मधील परिपत्रकातील अनुक्रमांक-६ येथे दर्शविलेल्या मानकांनुसार राहिल.

हा शासन निर्णय शासनाच्या वेबसाईट www.maharashtra.gov.in वर उपलब्ध करण्यात आला असून, त्याचा संगणक संकेतांक २००७०३२०१५४६४५००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(प्रकाश हिल्कर)
उपसचिव, महाराष्ट्र शासन.

प्रति,
विभागीय आयुक्त (सर्व)
जिल्हाधिकारी (सर्व)
मुख्य कार्यकारी अधिकारी, जिल्हा परिषद (सर्व)
जिल्हा समाज कल्याण अधिकारी (सर्व)
प्रकल्प अधिकारी (सर्व) एकात्मिक आदिवासी विकास प्रकल्प
जिल्हा सैनिक कल्याण अधिकारी (सर्व)
सामान्य प्रशासन विभाग-१३-अ.